

There are no translations available.



Во организација на ФОРУМ – Центарот за стратегиски истражувања и документација, со поддршка на Програма спроведувана од Центарот за институционален развој и поддржана од Швајцарската агенција за развој, во изминатиот период беше извршено истражување на транспарентноста на единиците на локалната самоуправа во Република Македонија. Според критериумите застапени при истражувањето, а според утврдениот степен на транспарентност, локалната самоуправа Неготино се наоѓа на високото 7 – мо место во цела држава од вкупно 84 локални самоуправи. Според организаторите и спроведувачите на анкетата, целта на истражувањето била да се направи анализа на состојбите со транспарентноста и отчетноста на локалните самоуправи, да се изготват препораки за зголемување на нивната транспарентност и да се унапреди соработката со граѓанското општество – клучни области во развојот на децентрализирана Македонија.